

இ.ஊ.சா.பு.ஆ சுற்றுநிருப இல : 01/ 2024

இலஞ்சம் அல்லது ஊழல் பற்றிய
சார்த்துதல்களைப் புலனாய்வு
செய்வதற்கான ஆணைக்குழு,
இல. 36, மலலசேகர மாவத்தை
கொழும்பு 07 .
27.02.2024.

2023 ஆம் ஆண்டின் 9 ஆம் இலக்க, ஊழல் எதிர்ப்புச் சட்டத்தின்
பிரிவு 80 (1) இன் கீழ் சொத்துக்களையும் பொறுப்புக்களையும்
வெளிப்படுத்துதலுடன் தொடர்புடைய நபர்கள் மற்றும்
பொறுப்பேற்கும் நிறுவனத் தலைவர்களுக்கு,

**2023ஆம் ஆண்டின் 9 ஆம் இலக்க, ஊழல் எதிர்ப்புச் சட்டத்தின் பிரகாரம்
சொத்துக்களையும் பொறுப்புக்களையும் வெளிப்படுத்துதல்**

1975 ஆம் ஆண்டின் 1 ஆம் இலக்க சொத்துக்களையும் பொறுப்புக்களையும் வெளிப்படுத்துதல்
தொடர்பான சட்டம் 2023ஆம் ஆண்டின் 9 ஆம் இலக்க, ஊழல் எதிர்ப்புச் சட்டத்தின் பிரகாரம்
நீக்கப்பட்டுள்ளதுடன் ஊழல் எதிர்ப்புச் சட்டத்தின் 79 ஆவது பிரிவிலிருந்து 92 ஆவது பிரிவு வரை
சொத்துக்களையும் பொறுப்புக்களையும் வெளிப்படுத்துதல் தொடர்பான விதிமுறைகள்
உள்ளீர்க்கப்பட்டுள்ளன.

2. அதன் அடிப்படையில் மத்தியமயப்படுத்தப்பட்ட இலத்திரனியல் முறைமையொன்றை ஸ்தாபித்து
அதன் மூலம் சொத்துக்கள் பொறுப்புக்கள் வெளிப்படுத்துதல்களை பெற்றுக் கொள்ளல் மற்றும்
பரிசீலனைக்குற்படுத்தும் பொறுப்பு இலஞ்சம் அல்லது ஊழல் பற்றிய சார்த்துதல்களைப் புலனாய்வு
செய்வதற்கான ஆணைக்குழுவிற்கு வழங்கப்பட்டுள்ளது.

3. ஆணைக்குழுவின் மூலம் ஆரம்பிக்கப்பட்டுள்ள மத்தியமயப்படுத்தப்பட்ட இலத்திரனியல்
முறைமையொன்றின் உருவாக்கத்திற்கான பரிசீலனாக்கள் வேலைகளை நிறைவு செய்து புதிய
சட்டத்தின் அடிப்படையிலான சொத்துக்கள் பொறுப்புக்கள் வெளிப்படுத்துதல்களை பெற்றுக்
கொள்வதற்கான முறைமையை உத்தியோகபூர்வமாக ஆரம்பிக்கும் வரைக்கும் இங்கு **இணைப்பு I**
இல் உள்ள மாதிரி படிவத்திற்கு ஏற்ப, இதுவரைக் காலமும் சொத்துக்கள் பொறுப்புக்கள்
வெளிப்படுத்துதல்களை பெற்றுக் கொள்ளல் மற்றும் பேணிப்பாதுகாத்தலுடன் தொடர்புடைய
நிறுவனத்தலைவர்களின் கட்டுப்பாட்டிலேயே இலஞ்சம் அல்லது ஊழல் பற்றிய சார்த்துதல்களைப்
புலனாய்வு செய்வதற்கான ஆணைக்குழுவின் சார்பில் மேற்படி வெளிப்படுத்துதல்களை
பேணிப்பாதுகாத்து அதனுடன் தொடர்புடைய செயற்பாடுகளை முன்னெடுக்குமாறு
ஆணைக்குழுவினால் இத்தால் கட்டளை இடப்படுகின்றது.

4. மேற்படி சட்டத்தின் பிரிவு **80(1)** கீழ் சொத்துக்களையும் பொறுப்புக்களையும் வெளிப்படுத்த
வேண்டிய நபர்கள் **இணைப்பு II**, முதலாவது பிரிவிலும், உரிய நபர்கள் தங்களுடைய சொத்துக்கள்
பொறுப்புக்கள் வெளிப்படுத்துதல்களை யாரிடன் கையளிக்க வேண்டும் என்பது தொடர்பில் **இணைப்பு
II இன்** இரண்டாவது பிரிவிலும், உள்ளீர்க்கப்பட்டுள்ளது.

5. சொத்துக்கள் பொறுப்புக்கள் வெளிப்படுத்துதல்களை சமர்ப்பிக்க வேண்டும் என்பது தொடர்பில் **இணைப்பு II இன்** இரண்டாவது நிரலில் உள்ளீர்க்கப்பட்டுள்ள நபர்கள் தொடர்பில் பின்வரும் விடயங்களை கருத்திற் கொள்ளவும்:-

(i) வெளிப்படுத்தல்களின் இரகசியத்தன்மையைப் பாதுகாக்கும் விதத்தில் வெளிப்படுத்தல்கள் பெறப்பட்டு அவை பாதுகாப்பாக வைக்கப்படல் வேண்டும்.

(ii) சட்டத்தின் 82வது பிரிவின்படி **இணைப்பு III** இல் குறிப்பிடப்பட்டுள்ளபடி குறிப்பிட்ட காலத்திற்குள் வெளிப்படுத்தல்கள் ஏற்றுக்கொள்ளப்படுதல்;

(iii) வெளிப்படுத்தல்களை பெற்றுக்கொண்டமையை உறுதிப்படுத்ததும் வகையில் பொருத்தமான நடைமுறைகளை முன்னெடுத்தல்.

(iv) வெளிப்படுத்தல்களை சமர்ப்பிப்பதுடன் தொடர்புடைய குறித்த பதிவேட்டை முறையாக பராமரித்து, குறிப்பிட்ட காலப்பகுதியில் வெளிப்படுத்தல்களை சமர்ப்பித்த மற்றும் சமர்ப்பிக்காத நபர்களின் பட்டியலை, சமர்ப்பிக்க வேண்டிய உரிய திகதிக்கு பின்னர் உடனடியாக ஆணைக்குழுவிடம் சமர்ப்பித்தல்;

(v) ஆணைக்குழுவின் அனுமதியின்றி, அந்தந்த நிறுவனங்களின் தலைவரிடம் வெளிப்படுத்தல்களைச் சமர்ப்பித்ததைத் தொடர்ந்து, எந்தவொரு நபரும் அவ்வெளிப்படுத்தல்களைச் அணுகுவதைத் தடுத்தல்;

(vi) ஆணைக்குழுவின் கோரிக்கையின் பேரில், உரிய வெளிப்படுத்தல்களை தாமதமின்றி ஆணைக்குழுவிற்கு வழங்குவது குறித்த பொறுப்பினை முன்னெடுக்கும் நிறுவனத்தலைவரின் பொறுப்பாகும்: மற்றும்

(vii) சொத்துக்கள் பொறுப்புக்கள் வெளிப்படுத்துதல் தொடர்பான மாதிரி படிவங்கள் சிங்களம், தமிழ் மற்றும் ஆங்கில மொழிகளில் ஆணைக்குழுவின் உத்தியோகபூர்வ இணையத்தளமான www.ciaboc.gov.lk இல் பதிவிறக்கம் செய்து கொள்ள முடிவதுடன் சிங்களம், தமிழ் மற்றும் ஆங்கிலம் ஆகிய மும்மொழிகளில் ஏதாவது ஒன்றில் வெளிப்படுத்தல்களைச் சமர்ப்பிக்கலாம்.

ஆணைக்குழுவின் கட்டளைப்படி,

பணிப்பாளர் நாயகம்,

இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழு,